

1. అల్ ఫాతిహ సూరా

ఆయత్లు : 7

అవతరణ : మక్కాలో

- (1) అనంత కరుణామయుడు అపార కృపాశీలుడు అయిన అల్లాహ్ పేరుతో
- (2) సకల స్తోత్రాలూ సకల లోకాలను పోషించేవాడు అయిన అల్లాహ్ కే శోభిస్తాయి.
- (3) ఆయన అత్యంత కరుణామయుడు, అపార కృపాశీలి.
- (4) ప్రతిఫల దినానికి యజమాని.
- (5) మేము నిన్నే ఆరాధిస్తాము. నిన్నే సహాయం కోరుతాము.
- (6) నీవే సన్మార్గం చూపించు.
- (7) నీవు అనుగ్రహించిన వారి మార్గాన్నే మాకు చూపు. నీ ఆగ్రహానికి గురైనవారి మార్గాన్నీ పెడదారి పట్టిన వారి మార్గాన్నీ చూపించకు.

﴿1﴾ سُبْحَانَكَ يَا مَنْ لَا إِلَهَ إِلَّا أَنْتَ ۚ اَلْحَمْدُ لِلَّهِ رَبِّ الْعَالَمِينَ ﴿1﴾ رُكُوعُهَا 1

﴿1﴾ بِسْمِ اللّٰهِ الرَّحْمٰنِ الرَّحِیْمِ

﴿2﴾ اَلْحَمْدُ لِلّٰهِ رَبِّ الْعٰلَمِیْنَ ﴿2﴾

﴿3﴾ الرَّحْمٰنِ الرَّحِیْمِ ﴿3﴾

﴿4﴾ مَلِکِ یَوْمِ الدِّیْنِ ﴿4﴾

﴿5﴾ اَیَّاکَ نَعْبُدُ وَاَیَّاکَ نَسْتَعِیْنُ ﴿5﴾

﴿6﴾ اِهْدِنَا الصِّرَاطَ الْمُسْتَقِیْمَ ﴿6﴾

﴿7﴾ صِرَاطَ الَّذِیْنَ اَنْعَمْتَ عَلَیْهِمْ ۗ

﴿7﴾ غَیْرِ الْمَغْضُوْبِ عَلَیْهِمْ وَلَا الضَّالِّیْنَ ﴿7﴾

వివరణ :

ఇది ఫాతిహ సూరా. ఫాతిహ అని ఎందుకు అంటారు అంటే దివ్య ఖుర్ఆన్ లో ఇది ముందుగా వచ్చింది. కనుక దీనిని ఫాతిహ సూరా అని అంటారు. ఇది మక్కాలో అవతరించబడింది. దీనిలో 7 ఆయత్లు (వాక్యాలు) ఉన్నాయి. ఖుర్ఆన్ బోధనల సారం దీనిలో ఉంది గనుక సూరయే ఫాతిహాని ఉమ్మూల్ ఖుర్ఆన్ (ఖుర్ఆన్ కు మాతృక) అని కూడ అంటారు.

ఫాతిహ సూరా శ్రేష్ఠత

ఒకసారి హజ్రత్ ఉబై బిన్ కాబ్ (రజి), దైవప్రవక్త (సల్లల్లాహు అలైహి వ సల్లమ్) ఎదుట సూరయే ఫాతిహ పఠించగా, దైవప్రవక్త (స) ఇలా సెలవిచ్చారు : “ఎవరి చేతుల్లోనైతే నా ప్రాణాలు ఉన్నాయో, ఆయన సాక్షిగా, ఇటువంటి శ్రేష్ఠమయిన సూరా ఖుర్ఆన్ లో తప్ప, తౌరాత్, ఇంజిల్, జబూర్ లో కూడ అవతరించబడలేదు. అది సబ్బుల్ మసానీ (ఏడు ఆయత్లు గలది) మరియు అల్లాహ్ నా పై అవతరింపజేసిన దివ్య ఖుర్ఆన్, అంటే ఫాతిహ సూరా అన్నమాట. (అహ్మద్)

సూరతుస్సలాత్ :

సూరయె ఫాతిహకు సూరతుస్సలాత్ అనే పేరు కూడా ఉంది. అంటే నమాజ్ కోసం అవసరం అయిన సూరా. సూరయె ఫాతిహ లేనిదే ఎవరి నమాజ్ సక్రమం కాజాలదు. ఇమామ్ మరియు ముఖ్తదీలు అందరూ ఫాతిహ సూరా పఠించడం అవసరం.

ఖాల రసూలుల్లాహి లా సలాత లి మల్లమ్ యఖ్ఫర బిఫాతిహతిల్ కితాబ్ (బుఖారీ - హ.నెం.714).

దైవప్రవక్త (స) సెలవిచ్చారు : “సూరయె ఫాతిహ పఠించని వాని నమాజ్ అంగీకరించబడదు. హజ్రత్ ఉబాద బిన్ సామిత్ (రజి) ఉల్లేఖనం ప్రకారం, దైవప్రవక్త (స) ఘజర్ నమాజ్ చేయిస్తుండగా, ఆయన (స)కు ఖిరాత్ (పఠనం)లో ఇబ్బంది కలుగసాగింది. (ఎందుకంటే సహాబా (రజి) ఆయన వెనుక పఠిస్తున్నారు). నమాజు ముగించుకొని ఆయన (స) సహాబాలను అడిగారు : “మీరు ఇమామ్ వెనుక పఠిస్తున్నారా?” అందుకు వారు “అవును” అని అన్నారు.

దైవప్రవక్త (స) సహాబా (రజి)లతో ఇలా అన్నారు : “మీరు ఇమామ్ వెనుక ఏమీ చదవకండి. అయితే సూరయె ఫాతిహ మాత్రం తప్పక పఠించండి. ఎందుకంటే ఫాతిహ సూర చదవనిదే ఎవరి నమాజు సక్రమం కాదు. (అబూదావూద్, తిర్మిజీ, నసాయి)

దైవప్రవక్త (స) అలైహి వ సల్లమ్ ఇలా సెలవిచ్చారు : “ఎవరయితే నమాజ్ చేశారో, అందులో ఉమ్మూల్ ఖుర్ఆన్ అంటే ఫాతిహ సూరా పఠించకపోతే ఆ నమాజు నాసిరకం, నాసిరకం, నాసిరకం ఇంకా అసంపూర్ణము.”

“మేము ఇమామ్ వెనుక ఉన్నప్పుడు ఏమి చెయ్యాలి?” అని హజ్రత్ అబూ హురైరా (రజి)ను అడుగగా, ఆయన, జవాబిచ్చారు, “మీరు మనసులో ఫాతిహ సూరా చదువుకోండి” ఎందుకంటే, అల్లాహ్ ఇలా ఆదేశించినట్లు దైవప్రవక్త (స) ద్వారా నేను విన్నాను.

నేను నమాజ్ ను నాకూ నా దాసునికి మధ్య చెరి సగం పంచివేశాను. నా దాసుడు ‘అల్ హమ్దులిల్లాహి రబ్బిల్ అలమీన్’ అన్నప్పుడు అల్లాహ్ దానికి బదులిస్తాడు. “హమ్మీని రబ్బీ” “నా దాసుడు నా స్తోత్రం చేశాడు”, దాసుడు ‘అప్రహ్మీనిరహీం’ అని అన్నప్పుడు ‘అన్నా అలయ్య అబ్దీ’ అంటాడు. దాసుడు, ‘మాలికి యోమిద్దీన్’ అని అన్నప్పుడు, “ముజ్జదనీ అబ్దీ” (నా దాసుడు నా ఘనతను వెల్లడించాడు) అని అల్లాహ్ బదులిస్తాడు. దాసుడు ‘ఇయ్యూక నఅబుదు వ ఇయ్యూక నస్తయీన్’ అని అన్నప్పుడు అల్లాహ్ ‘హాజా బైనీ వ బైన అబ్దీ వ అబ్దీ మాసాల్’ (ఈ ఒప్పందం నాకూ నా దాసుని మధ్య ఉన్నది. నా దాసుడు అడిగినదంతా అతడి కోసం ఉంది) అని అల్లాహ్ బదులిస్తాడు. నా దాసుడు, “ఇహ్ దినన్ సిరాతల్ ముస్తఖీమ్ సిరాతల్లజీన అనీఅమీత అలైహిమ్ గైరిల్ మగ్జూబి అలైహిమ్ వలజ్జాల్లీన్” అన్నప్పుడు ‘హాజల్ అబ్దీ వల్ అబ్దీ మాసాల్’ (ఇది నా దాసుడి కోసమే. ఇంకా నా దాసుడు అడిగినదంతా అతడికి లభిస్తుంది) అని అల్లాహ్ బదులిస్తాడు. (సహీహ్ ముస్లిం - హ.నెం.580) ఆమీన్ : అంగీకరించు.

ఫాతిహ సూరా చివరిలో ఆమీన్ అని పలికే విషయంలో ప్రవక్త (స) గట్టిగా తాకీదు చేశారు. దాని శ్రేష్ఠతను వివరించారు. కనుక ఇమామ్ మరియు ముఖ్తదీలు ప్రతి ఒక్కరూ ఆమీన్ అని పలికాలి. దైవప్రవక్త (స) (జహారీ నమాజ్ లలో) బిగ్గరగా ఆమీన్ అని పలికేవారు. సహాబాలు కూడా పలికేవారు. దీంతో మస్జిద్ నబవీ (స) ప్రతిధ్వనించేది (ఇబ్నెమాజ, బుఖారీ). కాబట్టి బిగ్గరగా ఆమీన్ పలకటం సున్నతై రసూల్ (స) మరియు సహాబాల విధానం. ఆమీన్ అంటే అర్థం, స్వీకరించు అంటే ఓ అల్లాహ్! మేము చేసిన దుఆను స్వీకరించు అని భావం. (సహీహ్ బుఖారీ - కితాబుస్సలాత్)

సూరయే ఫాతిహకు సూరతుష్షిఫా అనే పేరు కూడా ఉంది. దారమిలో హజ్రత్ అబూ సయ్యాద్ ఖుద్రి (రజి) ఉల్లేఖనంలో “సూరయే ఫాతిహ అన్ని రకాల విషాలకు విరుగుడు” అని ఉంది. ఇంకా ఆ సూరాకు సూరతుర్రఖీయ అనే పేరు కూడా ఉంది. హజ్రత్ అబూ సయ్యాద్ (రజి) పాము కాటుకు గురయిన వ్యక్తిపై ఫాతిహ సూరా పఠించి ఊదగా అతడు స్వస్థత పొందాడు. (తఫ్సీర్ ఇబ్నెకసీర్). సూరయే ఫాతిహ ఒక దుఆ (ప్రార్థన). బఖరా సూరా నుండి అన్ నాన్ వరకు పూర్తి ఖుర్ఆన్ ఆ దుఆకు జవాబు. ఇషాదినస్సీరాతల్ ముస్తఖీమ్ (ఓ ప్రభూ! మాకు సన్మార్గం చూపు) అన్నదే దుఆ. సన్మార్గంలోని సుగుణం ఏమంటే దాని ద్వారా ఇహలోకంలో విజయం లభిస్తుంది. పరలోకంలోనూ ముక్తి లభిస్తుంది.

దివ్య ఖుర్ఆన్ బోధనలు సన్మార్గం చూపుతాయి. దివ్య ఖుర్ఆన్ లో సిరాతె ముస్తఖీమ్ (సన్మార్గం) యొక్క వివరణ ఉంది. దాని సిద్ధాంతాలు, సూత్రాలూ వివరించబడ్డాయి. స్నేహము, ఐకమత్యాన్ని దివ్య ఖుర్ఆన్ సన్మార్గం అంటుంది. మరి మనలో స్నేహం, ఐకమత్యము కొరవడ్డాయి.

వమన్ య్యతసిమ్ బిల్లాహి ఫఖద్ హుద్య ఇలా సిరాతిముస్తఖీమ్. యా అయ్యుహల్లజీన ఆమనుత్తఖుల్లాహ హఖ్ఖుతుఖాతిహీ వలా తమాతున్న ఇల్లా వ అన్ తుమ్ ముస్లిమున్. వ తసిమూ బిహల్లిల్లాహి జమీఅవ్వ లాతఫర్రఖూ వజ్కూరూనిఅమతల్లాహి అలైకుమ్ ఇజ్ కున్ తుమ్ అదా అన్ ఫఅల్లఫ బైన ఖులూబికుమ్ ఫఅన్ బహ్ తుమ్ బినిమతి హీ ఇఖ్వానా, వ కున్ తుమ్ అలా షఫాహుఫ్రతిమ్మిన్నారి ఫఅన్ ఖజకుమ్ మిన్ హా కజాలిక యుబయ్యునుల్లాహు లకుమ్ ఆయాతిహీ అల్లకుమ్ తత్తఖూన్. (అలి ఇమ్రాన్ : 101 - 103).

అనువాదం : ఎవరయితే దైవధర్మాన్ని దృఢంగా అంటిపెట్టుకుని ఉంటాడో నిస్సందేహంగా అతనికి సన్మార్గం చూపబడింది. (అంటే అతడికి సన్మార్గం లభించినట్లే). విశ్వాసులారా! దైవానికి ఎంతగా భయపడాలో అంతగానూ భయపడండి. ప్రాణం పోయేంత వరకూ ముస్లింగానే ఉండాలి సుమా! మీరందరూ కలిసి దైవధర్మం అనే త్రాటిని దృఢంగా పట్టుకోండి. విభేదాలకు లోను కాకండి. మీపై కలిగిన దైవానుగ్రహాన్ని గుర్తుంచుకోండి. మీరు పరస్పరం ఒకరికొకరు శత్రువులుగా ఉన్నప్పుడు అల్లాహ్ మీ హృదయాలలో ప్రేమను నింపాడు. ఆయన దాక్షిణ్యం వల్ల మీరు సోదరులు అయిపోయారు. మీరు అగ్ని గుండానికి దగ్గర దాకా పోయారు. అల్లాహ్ మిమ్మల్ని రక్షించాడు. ఇంకా ఈ విధంగా అల్లాహ్ తన ఆదేశాలను వివరిస్తాడు. తద్వారా మీరు సన్మార్గం పొందాలని.

పైన చెప్పబడిన ఆయత్ లో అల్లాహ్ సెలవిచ్చాడు : “ముస్లిములారా! అందరూ ఏకం అయిపోండి. మీలో ఐకమత్యం, ఏకీభావం ఉండాలి. ఇదే సిరాతె ముస్తఖీమ్, ఇదే సన్మార్గము.

నేడు ప్రపంచ ముస్లిములు విఫలురు కావడానికి కారణం వారిలో ఐకమత్యం, ఏకీభావం లేకపోవడమే.

శత్రువు విజయంలోని గొప్ప రహస్యం ముస్లింల విభేదాలే. ఏ రోజునయితే ముస్లింలు సంఘటితం అయిపోతారో ఆ రోజు నుండే వారు సఫలురు కాగలగుతారు. అల్లాహ్ విభేదాలను, చీలికలను అగ్నితో పోల్చాడు. ఒక ఇంటికి నిప్పు అంటుంటే అది ఆ ఇంటిని దగ్ధం చేసి వేస్తుంది. అదేవిధంగా ఒక జాతిలో విభేదాలు, చీలికలు ఏర్పడితే అది సంపూర్ణంగా సర్వ నాశనం అయిపోతుంది.

ఈనాడు దైవతిరస్కారులు, ముష్రికులు ఏకం అవుతున్నారు. ముస్లింలు ఏకం ఎందుకు కాలేకపోతున్నారు? ముస్లింలు కూడ ఏకం కావాలి.

అల్లాహూ ఇఖ్ బాల్ (రహ్మాల్) ఎంత బాగా చెప్పాడు : మునఫ్ఖిత్ ఏక్ హై ఇస్ ఖోమ్ కీ సుఖ్ నాన్ భీ ఏక్, ఏక్ హీ సబ్ కా నబీ, దీన్ భీ ఈమాన్ భీ ఏక్. హరమ్ పాక్ భీ అల్లాహ్ భీ ఖుర్ఆన్ భీ ఏక్, క్యా బడీ బాత్ థీ హోతే జో ముసల్మాన్ భీ ఏక్, ఫిరఖ బందిహై కహీ ఔర్ కహీ జాతే హై, క్యా జమానె మె పనవ్ నేకీ యహీ బాతే హై?